

భారత్ అన్నింటినీ బలంగా ఎదుర్కొంటుంది

- ఆర్థిక, ఇంధన అసమతుల్యతను ఎదుర్కోవడం కూడా దేశాల ముందున్న కర్తవ్యం
- హఠాత్తుగా వచ్చిన పాకిస్తాన్ స్వీకరిస్తున్న భారత సామర్థ్యం బలంగా ఉంది
- 'భౌగోళిక రాజకీయ సంఘర్షణలు తీవ్రమవుతున్నాయి
- అంక్షలు, సుంకాలు, విభేదాలు ప్రపంచ సరఫరా గొలుసులను దెబ్బతిస్తున్నాయి.

భారత్‌తో దౌత్య బంధమే కాదు

- సాంస్కృతిక బంధం కూడా ఉంది
- రష్యా అధ్యక్షుడు పుటన్ ఇంటెన్సింగ్ కామెంట్స్
- భారత్ వెలుపల ఆ దేశానికి చెందిన సినిమాలను నిరంతరం ప్రసారాలు చేస్తున్న విశ్లేషక దేశం బహుశా రష్యానే
- రెండు దేశాల మధ్య రాజకీయ, దౌత్య సంబంధాలు మాత్రమే గాక, సాంస్కృతిక, మానవీయ బంధం కూడా బలంగా ఉంది



త్వరలో ఆపరేషన్ సిందూర్ 2.0

- భారత ఆర్మీ చీఫ్ ఉపేంద్ర ద్వివేది సంచలన వ్యాఖ్యలు
- ప్రపంచ మ్యాప్‌లో ఉండాలనుకుంటే ఉగ్రవాదాన్ని ఆపి తీరాల్సిందే
- లేదంటే చరిత్ర నుంచి తుడిచిపెట్టుకోవాల్సి వస్తుంది జాగ్రత్త
- ఆపరేషన్ సిందూర్ 1.0 సమయంలో స్వాధీనీ చూపిన సహసం ఇకపై పునరావృతం కాదు
- ఈసారి భారత్ పూర్తిగా సిద్ధంగా ఉంది
- పాకిస్తాన్ ప్రపంచ పటంలో ఉండాలా వద్దా అనే విషయాన్ని ఆలోచించేలా చర్యలు తీసుకుంటాం"



అమరావతిలో మలేషియా పెట్టుబడులు

మంత్రి నారాయణ్ మలేషియా ప్రతినిధులు భేటీ నిర్మాణాలను పరిశీలించిన మలేషియా బృందం

చిత్తూరు ఎక్స్‌ప్రెస్, అమరావతి

అమరావతిలో రాబోయే ఐదేళ్లలో 6వేల నుంచి 10 వేల కోట్లు పెట్టుబడులు పెట్టేందుకు మలేషియా కంపెనీలు ఆసక్తి కనబరిచాయి. ఈ నెల ఒకటో తేదీ నుంచి మలేషియా బృందం అక్కడి మంత్రి, ఎంపీతో కలిసి అమరావతిలో పర్యటిస్తుంది. పర్యటనలో భాగంగా మలేషియా ప్రతినిధులతో కలిసి మంత్రి - మిగతా3లో



అమరావతిలో పనుల వేగవంతానికి ఎన్‌ఎఫ్‌ఎఫ్

- అమరావతి నిర్మాణంలో మరో ముందడుగు.. ఏపీ కేబినెట్ భేటీ.. కీలక అంశాలకు ఆమోదం
- అమరావతి నిర్మాణం కోసం ల్యాండ్ పూలింగ్ ద్వారా సీఆర్‌డీఏకి ఇవ్వని భూములను భూసేకరణ ద్వారా తీసుకునేందుకు కేబినెట్ ఆమోదం
- హంద్రీ-నీవా ప్రాజెక్టులో అమిద్యాల లిఫ్ట్ స్కీమ్ పనులకు కేబినెట్ ఆమోదం
- ప్రకాశం బ్యారేజీ వద్ద, దివిసీను వద్ద వీక్ అయిన బండ్స్‌ను రూ.4.49కోట్లతో పనులు చేయడానికి ఆమోదం
- ఎమ్మెల్యేల పని తీరుపై సీఎం అసంతృప్తి..

చిత్తూరు ఎక్స్‌ప్రెస్, అమరావతి

ఆంధ్రప్రదేశ్ ముఖ్యమంత్రి నారా చంద్రబాబు నాయుడు అధ్యక్షతన ఇవాళ (శుక్రవారం) ఏపీ సచివాలయంలో మంత్రిమండలి సమావేశం జరిగింది. ఈ సమావేశంలో పలు కీలక అంశాలపై కేబినెట్‌తో చర్చించారు సీఎం చంద్రబాబు. ఈ సందర్భంగా ల్యాండ్ ఇన్వెంటరీ ఫర్ టెక్నికల్ హబ్స్‌కు కేబినెట్ ఆమోదముద్ర వేసింది. జలవనరుల శాఖ పనులకు గ్రీన్ సిగ్నల్ ఇచ్చింది. ఆటో, క్యాబ్ డ్రైవర్లకు రూ.15 వేలు చొప్పున ఇవ్వేందుకు ఆమోదం తెలిపింది. క్యారెవాన్ పర్యాటకంపైనా నిర్ణయం తీసుకుంది. అమృత్ పథకం 2.90% పనులను ఆమోదించింది ఏపీ కేబినెట్. అలాగే, రాజధాని అమరావతి నిర్మాణంలో మరో కీలక ముందడుగు పడింది. అమరావతి నిర్మాణం కోసం ల్యాండ్ పూలింగ్ ద్వారా సీఆర్‌డీఏకి ఇవ్వని భూములను భూసేకరణ ద్వారా తీసుకునేందుకు కేబినెట్ ఆమోదం తెలిపింది. అయితే, రాజధాని అమరావతికి ల్యాండ్ పూలింగ్ కోసం కొందరు రైతులు భూములు ఇవ్వలేదు. వారి నుంచి భూసేకరణ చట్టం 2013 ద్వారా భూములు తీసుకోవాలని కేబినెట్‌లో నిర్ణయం తీసుకున్నారు. ఈ మేరకు ఏపీ కేబినెట్ గ్రీన్ సిగ్నల్ ఇచ్చింది. ఈ నిర్ణయంతో ల్యాండ్ పూలింగ్‌కు భూములు ఇచ్చి.. పూలింగ్‌కు భూములు ఇవ్వని రైతుల భూముల్లో ప్లాట్‌లు వచ్చిన వారికి ఊరట లభించింది. - మిగతా3లో

మరో కొత్త పథకానికి ప్రభుత్వ శ్రీకారం

AP Auto Driver Sevalo Scheme

ఆటో, క్యాబ్ డ్రైవర్లకు ఏడాదికి రూ.15 వేలు

2.90 లక్షల మందికి లబ్ధి

పథకాన్ని రేపు ప్రారంభించనున్న సీఎం చంద్రబాబు

చిత్తూరు ఎక్స్‌ప్రెస్, అమరావతి

కూటమి ప్రభుత్వం సంక్షేమం దిశగా మరో అడుగు వేసింది. ఇప్పటికే పెద్దఎత్తున సంక్షేమ పథకాలు అమలు చేస్తున్న ప్రభుత్వం ఈ క్రమంలో డ్రైవర్ల సంక్షేమం కోసం 'ఆటో డ్రైవర్ సేవల్...' పథకానికి శ్రీకారం చుట్టనుంది. రాష్ట్రంలోని సొంత ఆటో రిక్సా, మోటార్ క్యాబ్, మ్యాక్స్ క్యాబ్ డ్రైవర్లకు ఆర్థికంగా అండగా నిలబడేందుకు ప్రభుత్వం ప్రతిష్టాత్మకంగా ఈ పథకం రూపొందించింది. ఈ పథకం కింద అర్హులైన డ్రైవర్లకు ఏడాదికి రూ.15 వేల చొప్పున ఇవ్వనున్నారు. ఈ పథకాన్ని శనివారం ముఖ్యమంత్రి చంద్రబాబు ప్రారంభించనున్నారు. విజయవాడ సెంట్రల్ నియోజకవర్గ పరిధిలో ఉదయం 11 గంటలకు జరగనున్న ఈ కార్యక్రమానికి సీఎం చంద్రబాబు, డిప్యూటీ - మిగతా3లో

2027 పుష్కరాలకు ముందే పోలవరం పూర్తి చేయాలి

- పోలవరం ప్రాజెక్టు పనుల పురోగతిపై సీఎం చంద్రబాబు సమీక్ష
- గోదావరి పుష్కరాల నాటికి పూర్తి చేయాలని అధికారులకు లక్ష్యం
- పనుల నాణ్యత విషయంలో ఏమాత్రం రాజీ పడొద్దని స్పష్టం
- సంబంధిత ఎక్స్-కం-రాక్‌ఫిట్ ద్వారా పనులు ప్రారంభించాలని ఆదేశం
- పోలవరం ప్రాజెక్టును పర్యాటక కేంద్రంగా అభివృద్ధి చేయాలని సూచన
- సీసీ కెమెరాల ద్వారా పనులను పర్యవేక్షించాలని కీలక నిర్ణయం

చిత్తూరు ఎక్స్‌ప్రెస్, అమరావతి

ఆంధ్రప్రదేశ్ జీవనాది అయిన పోలవరం ప్రాజెక్టు నిర్మాణ పనులను వేగవంతం చేయాలని ముఖ్యమంత్రి చంద్రబాబు అధికారులను ఆదేశించారు. 2027లో జరగనున్న గోదావరి పుష్కరాలకు ముందే ప్రాజెక్టును పూర్తి చేయాలని స్పష్టమైన లక్ష్యాన్ని నిర్దేశించారు. శుక్రవారం సచివాలయంలో జరిగిన ఈ సమావేశంలో నిర్వహించిన సమీక్షా సమావేశంలో ఆయన ఈ మేరకు కీలక ఆదేశాలు జారీ చేశారు. పనుల నాణ్యత విషయంలో ఎల్లీ పరిస్థితుల్లోనూ రాజీ పడొద్దని ఆయన స్పష్టం చేశారు. ప్రాజెక్టు నిర్మాణానికి - మిగతా3లో

చిత్తూరు ఎక్స్‌ప్రెస్, అమరావతి

రాష్ట్రంలో మహిళల భద్రత కోసం కఠినంగా వ్యవహరించాలని శక్తి టీం మరింత బలోపేతం చేయాలని సీనియర్ పోలీసు అధికారులు ఎప్పటికప్పుడు పర్యవేక్షిస్తూ ఉండాలని హెచ్చరికలు అనిత పోలీస్ అధికారులకు సూచించారు డీజీపీ కార్యాలయంలో హెచ్చరికలు వంగలపూడి అనిత సమీక్షా సమావేశం నిర్వహించారు. - మిగతా3లో



కుప్పం క్రిస్టియన్ మైనారిటీ సమస్యలపై అవగాహన



కుప్పం, చిత్తూరు ఎక్స్‌ప్రెస్, అక్టోబర్ 03:
ఆంధ్ర ప్రదేశ్ రాష్ట్ర తెలుగుదేశం పార్టీ క్రిస్టియన్ సెల్ అధికార ప్రతినిధి పీటర్ నారాయణ ఆధ్వర్యంలో కుప్పంలోని క్రిస్టియన్ మైనార్టీ హాల్లో క్రిస్టియన్ సోదరులకు అవగాహన కార్యక్రమం ఏర్పాటు చేయడం జరిగింది. ఈ కార్యక్రమానికి ముఖ్య అతిథులుగా టీడీపీ పార్టీ క్రిస్టియన్ సెల్ రాష్ట్ర అధ్యక్షులు స్వామి దాస్ పాల్గొనడం జరిగింది. ఆయనకు కుప్పం క్రిస్టియన్ సోదరులు ఘన స్వాగతం పలికారు. కుప్పంలో మైనార్టీ క్రిస్టియన్లు ఎదుర్కొంటున్న సమస్యల గురించి. అల్లీ ద్వారా రాష్ట్ర అధ్యక్షులు స్వామిదాసుకు తెలుపుతూ అందించిన కుప్పం నియోజకవర్గ పాస్టర్లు, టీడీపీ పార్టీ క్రిస్టియన్ రాష్ట్ర అధ్యక్షుడు స్వామి దాసు మాట్లాడుతూ.. రాష్ట్రముఖ్య మంత్రి నారా చంద్రబాబు నాయుడు ప్రభుత్వంలో క్రిస్టియన్ మైనార్టీలకు ప్రవేశపెట్టిన సంక్షేమ పథకాల గురించి మైనార్టీ క్రిస్టియన్లకు అవగాహన కార్యక్రమం ఏర్పాటు చేసి వివరించడం జరుగుతుందని తెలిపారు. ఈ కార్యక్రమంలో భాగంగా కుప్పం నియోజకవర్గంలోని పాస్టర్లు ఎదుర్కొంటున్న సమస్యల గురించి వివరించడం జరిగిందని. ఈ విషయంపై రాష్ట్ర ముఖ్యమంత్రి చంద్రబాబు నాయుడు దృష్టికి తీసుకు వెళ్లి సమస్య పరిష్కరించే విధంగా చేయడం జరుగుతుందని తెలిపారు. ఈ కార్యక్రమంలో కుప్పం నియోజకవర్గంలోని నాలుగు మండలాల పాస్టర్లు పాల్గొనడం జరిగింది.

బి.ఆర్.అంబేద్కర్ విగ్రహానికి నిప్పు పెట్టిన వారిని గుర్తించండి..

చట్టపరమైన చర్యలు తీసుకునేందుకు వెనకాడొద్దు
భవిష్యత్తులో ఇలాంటి ఘటనలు పునరావృతం కాకుండా చర్యలు చేపట్టండి
పోలీస్ లభికారులకు సూచించిన చిత్తూరు ఎంపీ దగ్గుమళ్ళ ప్రసాదరావు

చిత్తూరు, చిత్తూరు ఎక్స్‌ప్రెస్, అక్టోబర్ 03:
చిత్తూరుజిల్లా, గంగాధర నెల్లూరునియోజకవర్గం, వెదురుకుప్పం మండలం, దేవళం పేటలో గురువారంరాత్రి రాజ్యాంగ నిర్మాత, భారతరత్న డాక్టర్ బి.ఆర్ అంబేద్కర్ విగ్రహానికి నిప్పు పెట్టడం పై తక్షణం స్పందించారు. చిత్తూరు పార్లమెంటు సభ్యులు దగ్గుమళ్ళ ప్రసాద రావు, ప్రపంచ మేధావిని అవమాన పరుస్తూ.. ఆ మహానాయుని విగ్రహానికి నిప్పు పెట్టిన దుండగలను గుర్తించి, వారిపై చట్టపరమైన చర్యలు తీసుకునేందుకు ఏమాత్రం వెనుకా డొద్దని ఆయన పోలీస్ ఉన్నతాధికారులకు సూచించారు. భారత రాజ్యాంగాన్ని రచించి, దేశానికి మార్గ నిర్దేశం చేసి, సంఘ సంస్కర్తగా,కుల నిర్మూల కోసం పోరాడటంతో పాటు దేశ సేవకే తన జీవితాన్ని అంకితం చేసిన డాక్టర్ బి.ఆర్. అంబేద్కర్ ఘనతను ప్రపంచం కీర్తిస్తుంటే, భారతీయ పౌరుల మైన మనము ఇలాంటి దుశ్చర్యలకు పాల్పడడాన్ని తాను ఖండి స్తుస్తుట్లు చెప్పారు. చిత్తూరు ఎంపీ దగ్గుమళ్ళ ప్రసాదరావు, అంబేద్కర్ కాంస్య విగ్రహానికి నిప్పు పెట్టడాన్ని ప్రతి ఒక్కరూ తప్పు పట్టాలని, బట్టలుగా ముక్కతరింతో ఖండించాలని సూచించారు. భవిష్యత్తులో ఇలాంటి సంఘటనలు పునరావృతం కాకుండా పోలీస్ ఉన్నతాధికారులు పటిష్ట చర్యలు తీసుకోవాలని చిత్తూరు ఎంపీ దగ్గుమళ్ళ ప్రసాదరావు తెలియజేశారు. అంతేకాకుండా అంబేద్కర్ విగ్రహాలకు రక్షణ కల్పించాలని, సమాజంలో శాంతిభద్రతలకు విఘాతం కలగకుండా పోలీసులు జాగ్రత్తలు తీసుకోవాలన్నారు.

చిత్తూరు, కుప్పంలో కేంద్రీయ విద్యాలయాలకు కేంద్ర ఆమోదం

ఏపీ సీఎం చంద్రబాబు, మంత్రి నారా లోకేశ్ పోరప పోలీసిని..
ఎంపీ, ఎమ్మెల్యేలు, జిల్లా కలెక్టర్ సమన్వయంతోనే కేంద్రీయ విద్యాలయాలను సాధించగలిగం..
ప్రధాని నరేంద్ర మోడీకి కృతజ్ఞతలు తెలియజేసిన చిత్తూరు ఎంపీ దగ్గుమళ్ళ ప్రసాదరావు

చిత్తూరు, చిత్తూరు ఎక్స్‌ప్రెస్, అక్టోబర్ 03:
రాష్ట్ర ముఖ్యమంత్రి నారా చంద్రబాబు నాయుడు, రాష్ట్ర విద్యాశాఖ మంత్రి నారా లోకేశ్ బాబు చొరప, ఎంపీ, ఎమ్మెల్యేలు, జిల్లాకలెక్టర్ సమన్వయంతో పనిచేయడం పల్లె కేంద్రీయ విద్యాలయాలను సాధించగలిగామనీ చెప్పారు. చిత్తూరు పార్లమెంటు సభ్యులు దగ్గుమళ్ళ ప్రసాదరావు, దీంతో జిల్లావాసుల కల నెరవేరిందన్నారు. రాష్ట్ర ప్రభుత్వ విజ్ఞప్తిని, ఎంపీ, ఎమ్మెల్యేలు విస్తృతంగా మన్నించిన కేంద్ర ప్రభుత్వానికి తాను కృతజ్ఞతలు తెలియ జేస్తున్నానన్నారు. విజయ దశమి కానుకగా చిత్తూరు, కుప్పంకు కేంద్రీయ విద్యాలయాల మంజూరు చేస్తూ..

కేంద్రప్రభుత్వం ప్రకటించడం పై గురువారం చిత్తూరు ఎంపీ దగ్గుమళ్ళ ప్రసాదరావు ఓ ప్రకటనలో హర్షవక్తం చేశారు. సమిష్టి కృషితోనే ఇది సాధ్యమైందన్నారు. మరీ ముఖ్యంగా రాష్ట్ర ముఖ్యమంత్రి నారా చంద్రబాబు నాయుడు,రాష్ట్ర విద్యాశాఖ మంత్రి నారా లోకేశ్ బాబు చూపిన చొరప ఎనలేనిదని కొనియాడారు.అదే సమయంలో చిత్తూరు జిల్లా కలెక్టర్ సుమిత్ర కుమార్ నిత్య పర్య వేక్షణ, చిత్తూరు ఎమ్మెల్యే గురుజాల జగన్మోహన్ కార్పాసాధన, పలమనేరు ఎమ్మెల్యే అమర్నాథ్ రెడ్డి, జీడి నెల్లూరు ఎమ్మెల్యే డాక్టర్ థామస్, హతలపట్ల ఎమ్మెల్యే మురళీ మోహన్, ఎమ్మెల్సీ కంచర్ల శ్రీకాంత్ అందించిన సహకారం మరువలేదని అన్నారు. ముఖ్యమంత్రి చంద్రబాబు నాయుడు ఆదేశాలతో తాను పలుమార్లు చిత్తూరుజిల్లాకు సంబంధించి, కేంద్రీయ విద్యాలయాలను మంజూరు చేయాలని కోరుతూ కేంద్ర విద్యాశాఖ మంత్రి, విద్యా శాఖ కమిషనర్లకు వినతులు సమర్పించినట్లు ఎంపీ దగ్గుమళ్ళ గుర్తు చేశారు. స్పందించిన ఎన్టీపి సర్కార్, చిత్తూరు, కుప్పంలో కేంద్రీయ విద్యాలయాలకు ఆమోద ముద్ర చేయడం హర్షించి దగ్గ విషయం అన్నారు. ఆంధ్రప్రదేశ్ అభివృద్ధికి ఎన్టీపి సర్కార్ కట్టుబడి ఉందని, తెలియజేయడానికి ఇదో నిదర్శనం అని, ఇందుకు సహకరించిన ప్రధాని నరేంద్ర మోడీకి చిత్తూరు ఎంపీ దగ్గుమళ్ళ ప్రసాదరావు మరోసారి కృతజ్ఞతలు తెలియజేశారు.

ద్రావిడ విశ్వవిద్యాలయంను సందర్శించిన స్పెషల్ ఆఫీసర్ మేడసాని మోహన్ గుడిపల్లి, చిత్తూరు ఎక్స్‌ప్రెస్, అక్టోబర్ 03:

తిరుమల తిరుపతి దేవస్థానం, అన్నమయ్య కళా మందిరం స్పెషల్ ఆఫీసర్,మేడసాని మోహన్ శుక్రవారం నాడు కుప్పం నియోజకవర్గం గుడిపల్లి మండలంలోని ద్రావిడ విశ్వ విద్యాలయంను సందర్శించారు. ఈ సందర్భంగా ఉపకులపతి ఆచార్య ఎం. దొరస్వామి మర్యాదపూర్వకంగా కలిసి వారి ఆఫీసు నందు సన్మానించడం జరిగింది. ఈ కార్యక్రమం లో అగ్నార్ధి రిజిస్ట్రార్ ఎన్.మాధవ నాయుడు, ఇంజనీర్ ఎం సి రఘుపతి, కంట్రోల్ అఫ్ ఎగ్జిమినేషన్ పి.నాగేశ్వరరావు పాల్గొన్నారు.



100 ఏళ్లు దారిని అడ్డుకున్నారు



పెనుమూరు, చిత్తూరు ఎక్స్‌ప్రెస్, అక్టోబర్ 03:
పూర్వీకుల కాలం నుంచి 100 ఏళ్లకు మైగ్రామనీకి వెళుతున్న దారిని తమ భూమి అంటూ అడ్డుకుంటున్నారంటూ బిసి కులస్తులు ఆవేదన వ్యక్తం చేశారు. పెనుమూరు మండలం సి ఎస్. అగ్రహారం గ్రామస్తులు తమగ్రామానికి దారి సౌకర్యం కల్పించండి, మహా ప్రభో అంటూ శుక్రవారం తహసీల్దార్ కారాలంలోని ఆరోజుకి వినతిపత్రం సమర్పించారు. గ్రామానికి 108 రాదు, పాల వ్యాన్ రాదు, అత్తవ సర సమయంలో కూడా ఇబ్బందులు పడుతున్నామని తెలిపారు. ఇప్పుడున్న వెళుతున్న దారికి బయలు మా పూర్వకులు తమ గ్రామానికి చెందిన భూమిని ఎల్ పి ఏం 424లో 28 సెంటు కేటాయించారని అయితే ఆ భూమికి వారు డికేటీ పట్టా పొంది దారిని రాసివ్వలేదని, ఇప్పుడు మల్లి దారి కూడా తమదే అంటూ ఇబ్బంది, పెడుతున్నారని వాపోయారు. తహసీల్దార్, కలెక్టర్ చొరప తీసుకోని వెను కబడిన తమ గ్రామానికి రోడ్డు సౌకర్యం కల్పించాలని గ్రామస్తులు కోరుతున్నారు. గ్రామస్తులు మునిక్పన్షె రెడ్డి, రవిశంకర్, శ్రీధర్, మాధవన్, సురేష్, సాయి, తులసి రామ్, హరికృష్ణ, రోసిరెడ్డి, వినయ్, శివరాం, బాబు, పరశు రామ్, నారాయణతో పాటు మరికొందరు గ్రామస్తులు పాల్గొన్నారు.

తననాట్యంతో భక్తులను మైమరిపించిన హరిత్ సూర్యకుమార్

శ్రీకాళహస్తి, చిత్తూరు ఎక్స్‌ప్రెస్, అక్టోబర్ 03:
శ్రీకాళహస్తి బహదూర్‌పేట వాస వికస్య కా పరమేశ్వరి దేవాలయప్రాంగణంలో దసరా మహోత్సవాల్లో సందర్భంగా సాంస్కృతిక కార్యక్రమాలలో భాగంగా హరిత్ సూర్యకుమార్ భరతనాట్య కార్యక్రమం జరిగింది. టోనంలో దుర్గా కవిత్వం, చక్ర రాజసింహా సనేత్వం, తీరాద విలయాట పిల్లై మొదలైన పాటలకు భరతనాట్యం వేసింది. అతేష భక్తులు పాల్గొని భరత నాట్యాన్ని కన్నులారా తిలకించి చిన్నారిని ఆశీర్వదించారు. కార్యక్రమం అనంతరం అలయ కమిటీ చేతుల మీదుగా బహుమతి అందించారు.

అంబేద్కర్ విగ్రహానికి నిప్పు పెట్టిన దుర్మార్గులను శిక్షించాలి



పలమనేరు, చిత్తూరు ఎక్స్‌ప్రెస్, అక్టోబర్ 03:
వెదురు కుప్పం మండలం దేవళంపేట గ్రామం వద్ద అంబేద్కర్ విగ్రహానికి నిప్పు పెట్టిన దుర్మార్గులను కఠినంగా శిక్షించాలని ఆల్ ఇండియా బహుజన సమాజ్ పార్టీ రాష్ట్ర కార్యదర్శి డి.వి. మునిరత్నం, జిల్లా యువజన నాయకులు సోమరాజు, మానవ హక్కుల కార్యదర్శి మజీ, మహిళా నాయకురాలు సరస్వతి, దమ్మ కళాకారుల సంఘం నాయకులు గుర్రం సుబ్రహ్మణ్యం, బైలర్ యూనియన్ నాయకులు సూర (శ్రీనివాసులు, రైతు సంఘం నాయకులు నారాయణప్ప దీమాండ్ చేశారు. అందులో భాగంగా దేవలంపేట విగ్రహం సంఘటనపై నారాయణ శెట్టి ఆధ్వర్యతన పలమనేర్ పట్టణంలో జాతీయ మానవ హక్కుల కార్యాలయంలో ప్రజాసంఘాలు సమావేశం నిర్వహించారు. సందర్భంగా నాయకులు మాట్లాడుతూ భారత రాజ్యాంగ నిర్మాత డాక్టర్ బి.ఆర్ అంబేద్కర్ దేశంలోని అన్ని కులాలు మతాలకు సంబంధించిన మహా మేధావి అని అలాంటి విగ్రహాన్ని నిప్పు పెట్టడం పిరికిపంద చర్యగా అభివర్ణించారు. డాక్టర్ బి.ఆర్ అంబేద్కర్ రచించిన రాజ్యాంగ నూత్రాల వలనే భారతదేశ పరిపాలన కొనసాగుతున్నదనే విషయం విగ్రహాలు పగలగొట్టే నీచమైన నికృష్టమైన వ్యక్తులు తెలుసుకొని అటువంటి సంఘటనలకు పాల్పడకుండా ఉండాలని విమర్శించారు. రాష్ట్ర ప్రభుత్వం వెంటనే స్పందించి అంబేద్కర్ విగ్రహాలకు రక్షణ కల్పించే చర్యలు చేపట్టాలని కోరారు. దేవళం పేట వద్ద విగ్రహం ద్వంసానికి పాల్పడిన వ్యక్తులను వెంటనే అరెస్టు చేయాలని, ఈ ఘటన విషయంలో ఎంతటి వారైన పాల్గొని ఉంటే ఉపేక్షించకుండా పారదర్శకంగా విచారణ జరిపి శిక్షలు పడే విధంగా చూడాలని, ఇలాంటి ఘటనలు పునరావతం కాకుండా గట్టి చర్యలు తీసుకోవాలని కోరారు. ఈ కార్యక్రమంలో సాంబశివ, ఆనంద్, అనసూయ, వాణి, వెంకటేష్, శ్రీదేవి, నాగరాజు తదితరులు పాల్గొన్నారు.

వైయస్ఆర్ సీపీ డిజిటల్ బుక్ కార్యకర్తలకు భరోసా



పీలేరు, చిత్తూరు ఎక్స్‌ప్రెస్, అక్టోబర్ 03:
అన్నమయ్యజిల్లా పీలేరు కూటమి ప్రభుత్వం వచ్చాక వైయస్ఆర్ కాంగ్రెస్ పార్టీ నాయకులు, కార్యకర్తలు ఎదుర్కొంటున్న అన్యాయాలు, వేధింపులు, తప్పుడు కేసులకు పరిష్కారంగా మాజీ ముఖ్యమంత్రి వైయస్ జగన్ మోహన్ రెడ్డి వైయస్ఆర్ సీపీ డిజిటల్ బుక్ను ప్రారంభించారు. ఈ యాప్ ద్వారా పార్టీ కార్యకర్తలు ఎదుర్కొంటున్న అన్యాయాలను ఫిర్యాదును సమాధు చేయవచ్చని తెలిపారు. ఈ కార్యక్రమంలో దండు జగన్మోహన్ రెడ్డి, సుంకర, చక్రధర్,భువనే శ్వర్ రెడ్డి మధుసూదనరెడ్డి, మహిత, ఆనంద్ చంద్రారెడ్డి, సునీల్ కుమార్ రెడ్డి, కాలనీ చిన్న షాకీర్, సాంబశివ, అరుణ, హరిత, అల్లా బక్షి,సి కె తదితరులు పాల్గొన్నారు.

రేణిగుంటలో ప్రజల ఆవేదనలు అధికారుల హామీలు ప్రజా సమస్యలపై చర్చల వేదికగా మాలిగ గ్రామ సభ

రేణిగుంట, చిత్తూరు ఎక్స్‌ప్రెస్, అక్టోబర్ 03:
రేణిగుంట పంచాయతీ కార్యాలయం ఆవరణలో సర్పంచ్ నాగేశం ఆధ్వర్యతన గ్రామసభ ఘనంగా జరిగింది. ఈ గ్రామసభలో పంచాయతీ కార్యదర్శి, గ్రామఅభి వృద్ధి అధికారులు, స్థానిక ప్రజా ప్రతినిధులు పాల్గొన్నారు. గ్రామస్తులుపెద్ద సంఖ్యలో హాజరై వీధి కుక్కలపై, 108 వాహనం లేక పోవడంపై, తాగునీటి సమస్య, రోడ్ల మరమ్మత్తులు, వీధిదీపాలు, చెత్త నిర్వహణ, కాలు వల శుభ్రత, పింఛన్లు, గృహ పథకాల వంటి అంశాలను లేవనెత్తారు. ముఖ్యంగా తాగునీటి సమస్య పరిష్కారానికి వెంటనే చర్యలు తీసుకోవాలని ప్రజలు కోరారు. ఈ సందర్భంగా వచ్చిన ప్రతిసమస్యను సంబంధిత అధికారుల దృష్టికితీసుకెళ్తానని సర్పంచ్ హామీ ఇచ్చారు.

మద్దిరాల గ్రామంలో పౌర హక్కుల దినోత్సవం



పీ.కోట, చిత్తూరు ఎక్స్‌ప్రెస్, అక్టోబర్ 03.
పీ.కోట మండలం కృష్ణాపురం గ్రామ పంచాయతీ మద్దిరాల గ్రామంలో శుక్ర వారంరోజు పీ. కోట మండల రెవెన్యూ అధికారి ఉదయ సంతోష్ ఆధ్వర్యతన పౌర హక్కుల దినోత్సవం నిర్వహించినారు. ఎంపీడీపీ వెంకటేశ్వరరావు, ఏపీఐ మురళీ, మండల స్థాయి అన్ని శాఖల అధికారులు పాల్గొన్నారు. ఈ సందర్భంగా ఎస్సీ కాలనీలోని సమస్యలను, దళితల సమస్యలను అధికారుల దృష్టికి ప్రజలు తీసుకువచ్చినారు. కొన్ని సమస్యలను అక్కడే పరిష్కరించి పరిష్కారం కావలసిన సమస్యలను అధికారుల దృష్టికి తెలియజేసి త్వరితగతిన పరిష్కరించాలని అధికారులు ను కోరగా, వాటిపై అధికారులు స్పందించి, సమస్యలను తొందరగా పరిష్కరి స్థాపని హామీ ఇచ్చినారు. ఈ కార్యక్రమానికి గ్రామంలోని ఎస్సీ కులాల స్త్రీ పురుషులు హాజరైనారు.

ఎన్టీఆర్ ట్రస్ట్ ఆధ్వర్యంలో పేద ప్రజలకు వైద్యం



పీ.కోట, చిత్తూరు ఎక్స్‌ప్రెస్, అక్టోబర్03:
పీ.కోట మండలం పాము గాని పల్లి గ్రామంలో శుక్రవారం రోజు ఎన్టీఆర్ ట్రస్ట్ ఆధ్వర్యంలో పేద రైతులకు వైద్య శిబిరాన్ని ప్రారంభించారు. ఈ శిబిరానికి రైతుల నుండి విశేష స్పందన లభించింది. అనేక మంది రైతులు ఈ శిబిరానికి విచ్చేసి ప్రాథమిక వైద్య సేవలు డాక్టర్ వద్ద చెక్కు చేయించుకొని టీపీ షుగర్ థైరాయిడ్ క్యాన్సర్ వంటి తదితర సమస్యల గురించి ముందుగానే నిర్ధారించుకొనుటకై ముందుకు వచ్చినారు. ఈ కార్యక్రమానికి ఆంధ్రప్రదేశ్ ఇరిగేషన్ డెవలప్మెంట్ డైరెక్టర్ గజేంద్ర, పీకోట మండల పార్టీ అధ్యక్షులు, రాష్ట్ర వేర్డౌన్ స్టేట్ డైరెక్టర్ ఏఎం రంగనాథ్, రాంబాబు, హరినాథ్, ఉదయ్ కుమార్ తదితరులు పాల్గొన్నారు.

ఘనంగా అంజూరు శ్రీ నివాసులు జన్మదిన వేడుకలు



శ్రీకాళహస్తి, చిత్తూరు ఎక్స్‌ప్రెస్, అక్టోబర్ 03:
శ్రీకాళహస్తి శ్రీకాళహస్తిశ్వర స్వామి వారి దేవస్థానం మాజీధర్మకర్తల మండలి అధ్యక్షులు అంజూరు తారక శ్రీనివాసులు జన్మదిన సందర్భంగా నివాసం వద్ద మిత్రులు పార్టీ నాయకులు యూనియన్ సంఘాల నాయకులు అంజూరు తారక శ్రీనివాసులు కలిసి జన్మదిన శుభాకాంక్షలు తెలిపిన. ముందుగా తల్లి జ్ఞాన ప్రసూనాంబ సమేత వాయు లింగేశ్వర స్వామి వారి దర్శించుకుని ప్రత్యేక పూజలు నిర్వహించారు. అనంతరం అలయ అధికారులు శేష వస్త్రముతో సత్కరించి స్వామి అమ్మ వాళ్ళ తీర్థ ప్రసాదం అందజేశారు. అంజూరు తారక శ్రీనివాసులు నివాసం వద్ద ఏపీఎన్ఆర్సీని ఎంప్లాయ్ యూనియన్,బైలర్ అసోసి యేషన్ బలిజ సంఘం నాయకులు ఆధ్వర్యంలో భారీ జన్మదిన కేకు కట్టిన శుభాకాంక్షలు తెలిపారు. వైయస్సార్ విగ్రహం వద్ద వైయస్సార్సీపీ యూత్ సురా సురేష్,ఉత్తరాది శరవణ కుమార్, ఆధ్వర్యంలో ఏర్పాటు చేసిన కేక్ కటింగ్, అన్నదాన కార్యక్రమానికి ముఖ్యఅతిథిగా విచ్చేసిన శ్రీకాళహస్తి మాజీ శాసనసభ్యులు బియ్యపు మధుసూదన్ రెడ్డి అనంతరం కేక్కేట్ చేసి జన్మదిన అన్నదాన కార్యక్రమాన్ని ప్రారంభించారు. ఈ కార్యక్రమంలో ఉన్నం వాసుదేవ నాయుడు, ఉన్నాం నిర్మల, డాక్టర్ యశ్వంత్ రెడ్డి, కోవి చంద్రయ్య నాయుడు,వయ్యాలకృష్ణారెడ్డి, కొత్తపాటి శ్రీనివాసులు రెడ్డి, చంద్ర రాజు, పగడాల రాజు, కంట ఉదయ్ కుమార్, ఫహాన్ ఫరీద్, గోర, లీలా కుమార్, నాగేంద్ర, పవిత్ర, తదితరులు పాల్గొన్నారు.

రాజంపేట ఎంపీ మిథున్ రెడ్డిని కలిసిన వైఎస్ఆర్సీపీ నాయకుల



పీలేరు చిత్తూరు ఎక్స్‌ప్రెస్, అక్టోబర్ 03:
అన్నమయ్యజిల్లా రాజంపేట ఎంపీ మిథున్ రెడ్డిని పీలేరు వైఎస్ఆర్సీపీ నాయకులు కలిసి పుష్పగుచ్ఛం అందించారు. పార్టీ కోసం కష్టపడండి పార్టీ మీకు అండగా ఉంటుంది. జరుగుతున్న అన్యాయాలను ఎదిరించి ధైర్యంగా నిలబడాలన్నారు. ఈ కార్యక్రమంలో రాష్ట్ర విద్యార్థి విభాగం అధికార ప్రతినిధి సుంకర చక్రధర్ ద్వారకనాథరెడ్డి, లోకనాథ రెడ్డి, భువనేశ్వర్ రెడ్డి, అశోక్ రామానుజులు తదితరులు పాల్గొన్నారు.

శ్రీ లక్ష్మీ నరసింహ స్వామికి ఏకాదశి శుక్రవారం విశేషా పూజలు

కల్వూరు, చిత్తూరు ఎక్స్‌ప్రెస్, అక్టోబర్ 03:
పులిచెర్ల మండలం దేవళంపేట శ్రీలక్ష్మీ నరసింహస్వామి ఆలయంలో స్వామి వారికి ఏకాదశి శుక్రవారం విశేషపూజలు నిర్వహించారు. ఆలయంలో ఉదయం స్వామి వారిని ప్రత్యేకంగా అలంకరించి, అర్చనలు పూజలు జరిపి వైవేద్యం సమర్పించి మహా మంగళహారతి గావించి భక్తులకు తీర్థప్రసాదాలు అందజేశారు. ఆలయ ప్రధాన అర్చకులు అనంత కుమార ఆచార్యులు పూజాకార్యక్రమాలు నిర్వహించారు. భక్తులు స్వామివారిని దర్శించుకున్నారు.

పెద్దరెడ్డి రామచంద్రారెడ్డిని కలిసిన వైసీపీ నేత సంగుల వెంకటరమణ



కల్వార, చిత్తూరు ఎక్స్‌ప్రెస్, అక్టోబర్ 03:

పులిచెర్ల మండలం చల్లవారిపల్లెకు చెందిన వైసీపీనేత సంగుల వెంకటరమణ శుక్ర వారం మాజీమంత్రి పుంగసూరు ఎమ్మెల్యే పెద్దరెడ్డి రామచంద్రారెడ్డిని మర్యాదపూర్వకంగా కలిసి ఆయనకు పుష్పగుచ్ఛం అందజేశారు. అనంతరం చల్ల వారి పల్లి వంచాయతీలో ఎదుర్కొంటున్న సమస్యలు అభివృద్ధి కార్యక్రమాలపై మంత్రికి విన్నవించారు. రాబోయే రోజుల్లో అన్ని సమస్యలు పరిష్కారం చూపుతానని అన్నారు. గ్రామస్థాయిలో ప్రతి నాయకుడు ప్రతి కార్యకర్త కలసికట్టుగా గ్రామస్థాయి నుంచి పార్టీని బలోపేతం చేస్తూ పార్టీ కోసం కష్టపడండి పార్టీ మీకు అందగా ఉంటుంది. అన్యాయాలను ఎదిరించి ధైర్యంగా ఉండండి. మీకు ఎప్పుడూ నేను, పార్టీ అందగా ఉంటుందని అన్నారు. ఆయన వెంట వైసీపీ నాయకులు కార్యకర్తలు ఉన్నారు.

దగ్గుబాటి పురందేశ్వరి దంపతులకు వీడ్యోలు పలికిన తిరుపతి బిజెపి జిల్లా మాజీ అధ్యక్షులు డాక్టర్ చంద్రప్ప



శ్రీకాళహస్తి, చిత్తూరు ఎక్స్‌ప్రెస్, అక్టోబర్ 03:

శ్రీకాళహస్తి భారతీయ జనతా పార్టీ రాజమండ్రి పార్లమెంట్ సభ్యురాలు, మాజీ బిజెపి రాష్ట్ర అధ్యక్షురాలు దగ్గుబాటి పురందేశ్వరి, వెంకటేశ్వరరావు దంపతులు తమ కుటుంబ సభ్యులతో కలిసి శ్రీవారి దర్శనార్థం తిరుమల కి విచ్చేసి తిరుగు ప్రయాణంలో రేణిగుంట విమానాశ్రయం నందు వీరికి వీడ్కోలు పలికిన తిరుపతి బిజెపి మాజీ అధ్యక్షులు డాక్టర్ చంద్రప్ప వారి తనయుడు తరుణ్ పురందేశ్వరి దంపతులకు శ్రీకాళహస్తి ప్రసిద్ధిగాంచిన కలంకారి వస్త్రమతో సత్కరించి ఘనంగా వీడ్కోలు పలికారు.



21 నిమిషాల్లో 100 పరుగులు

క్రికెట్‌లో అత్యంత వేగవంతమైన సెంచరీల గురించి మాట్లాడినప్పుడు, చాలామంది తక్కువ బంతుల్లో వచ్చిన సెంచరీలను గుర్తు చేసుకుంటారు. కానీ, కేవలం 21 నిమిషాల్లోనే సెంచరీ సాధించిన రికార్డు ఏ ఆటగాడి పేరు మీద ఉందో చాలా తక్కువ మందికి తెలుసు. ఈ అద్భుతమైన ఘనత సాధించింది ఇంగ్లాండ్ ఆల్‌రౌండర్ గ్లెన్ చాపెల్. క్రికెట్ చరిత్రలో అత్యంత వేగవంతమైన సెంచరీల గురించి చర్చ వచ్చినప్పుడల్లా బంతుల ఆధారంగా సాధించిన సెంచరీలు మాత్రమే గుర్తుకు వస్తాయి. కానీ, టైం ఆధారంగా అత్యంత వేగవంతమైన సెంచరీ రికార్డు ఇంగ్లాండ్ ఆల్‌రౌండర్ గ్లెన్ చాపెల్ పేరు మీద ఉంది. చాపెల్ 1993లో ఒక ఫస్ట్ క్లాస్ మ్యాచ్‌లో కేవలం 21 నిమిషాల్లోనే సెంచరీ బాది సంచలనం సృష్టించాడు. ఈ రికార్డు 32 సంవత్సరాల తర్వాత కూడా అజేయంగా నిలిచి ఉంది. లంకాపైర్ తరపున ఆడుతున్న చాపెల్ 1993 జూలై 15న గ్లామోర్గన్ పై ఈ అద్భుతాన్ని సాధించాడు. లంకాపైర్ రెండో ఇన్నింగ్స్‌లో బ్యాటింగ్ చేయడానికి దిగినప్పుడు, చాపెల్ ఓపెనింగ్ క్రీజ్‌లోకి వచ్చాడు. క్రీజ్‌లోకి అడుగుపెట్టిన వెంటనే అతను బౌలర్లపై విరుచుకుపడ్డాడు. చాపెల్ కేవలం 21 నిమిషాల్లో, 27 బంతుల్లోనే సెంచరీని పూర్తి చేశాడు. ఈ ఇన్నింగ్స్‌లో అతని బ్యాట్ నుండి 10 ఫోర్స్, 9 సిక్సర్లు వచ్చాయి.



సమయం పరంగా ఇది ఫస్ట్ క్లాస్ క్రికెట్ చరిత్రలో ఇప్పటివరకు నమోదైన అత్యంత వేగవంతమైన సెంచరీ. అంతకుముందు ఈ రికార్డు ఆస్ట్రేలియాకు చెందిన టమ్ మూడీ పేరు మీద ఉండేది. మూడీ 1990లో వార్విక్‌షైర్ పై గ్లామోర్గన్ తరపున ఆడుతూ కేవలం 26 నిమిషాల్లో సెంచరీ చేశాడు. చాపెల్, మూడీ రికార్డును బద్దలు కొట్టి కొత్త చరిత్ర సృష్టించాడు. తొలి ఇన్నింగ్స్‌లో లంకాపైర్ 310 పరుగులు చేసింది. సమాధానంగా, గ్లామోర్గన్ 303 పరుగులకు తమ ఇన్నింగ్స్‌ను డిక్లర్ చేసింది. దీంతో లంకాపైర్‌కు కేవలం 7 పరుగుల స్వల్ప ఆధిక్యం లభించింది.ఆ తర్వాత చాపెల్

ధనాధన్ ఇన్నింగ్స్‌లో లంకాపైర్ కేవలం 12 ఓవర్లలోనే 235 పరుగులు చేసి ఇన్నింగ్స్‌ను డిక్లర్ చేసింది. గ్లామోర్గన్‌కు 243 పరుగుల లక్ష్యం లభించింది, దీనిని వారు కేవలం 52.1 ఓవర్లలో 3 వికెట్లు కోల్పోయి సాధించారు. చాపెల్ శుభానీ సెంచరీ జట్టును గెలిపించలేకపోయినప్పటికీ, క్రికెట్ చరిత్రలో ఈ ఇన్నింగ్స్ శాశ్వతంగా నిలిచిపోయింది. గ్లెన్ చాపెల్ దేశీయ క్రికెట్ కెరీర్ అద్భుతంగా సాగింది. కానీ, అంతర్జాతీయ క్రికెట్‌లో అదృష్టం అతనితో లేదు. 2006లో అతను ఇంగ్లాండ్ తరపున వన్డే అరంగేట్రం చేశాడు, వేసిన తర్వాత అతన్ని మైదానం నుండి బయటకు తీసుకెళ్లారు, ఆ తర్వాత అతనికి మళ్లీ ఇంగ్లాండ్ జట్టు జెర్నీ ధరించే అవకాశం రాలేదు. 32 సంవత్సరాల తర్వాత కూడా చాపెల్ రికార్డు చెక్కుచెదరకుండా ఉంది. నేటి వేగవంతమైన క్రికెట్, టీ20 యుగంలో కూడా ఇంత తక్కువ సమయంలో సెంచరీ సాధించిన ఆటగాడు మరెవరూ రాలేదు. అందుకే క్రికెట్ అభిమాను లకు ఈ ఇన్నింగ్స్ ఒక రెజెండరీ కథ కంటే తక్కువ కాదు.

వెస్టిండీస్‌ని మట్టి కరిపించిన భారత బౌలర్లు

వెస్టిండీస్‌తో తొలి టెస్టు మ్యాచ్‌లో భారత బౌలర్లు అద్భుత ప్రదర్శన కనబరిచారు. అహ్మదాబాద్‌లోని నరేంద్ర మోడి స్టేడియం వేదికగా ప్రారంభమైన ఈ మ్యాచ్‌లో పేసర్లు మహమ్మద్ సిరాజ్, జస్ప్రీత్ బుధ్రూ నిప్పులు చెరగడంతో కరేబియన్ జట్టు తొలి ఇన్నింగ్స్‌లో కేవలం 162 పరుగులకే కుప్పకూలింది. టాప్ గెలిచి బ్యాటింగ్ ఎంచుకున్న వెస్టిండీస్ నిర్ణయం పూర్తిగా బెడిసికొట్టింది.ఆట ప్రారంభమైనప్పటి నుంచే భారత బౌలర్లు పూర్తి ఆధిపత్యం ప్రదర్శించారు. ముఖ్యంగా, మహమ్మద్ సిరాజ్ (4/40) తన పదునైన బౌలింగ్‌తో విండీస్ బ్యాటింగ్ ఆర్డర్‌ను కకావికలాం చేశాడు. కీలకమైన టాప్ ఆర్డర్ బ్యాటర్లను పెవిలియన్ చేర్చి జట్టుకు శుభారంభం అందించాడు. అతనికి జస్ప్రీత్ బుధ్రూ (3/42) కూడా తోడవడంతో విండీస్ ఏ దశలోనూ కోలుకోలేకపోయింది. క్రమం తప్పకుండా వికెట్లు కోల్పోతూ తీవ్ర ఒత్తిడికి

గుర్రెంది.వెస్టిండీస్ బ్యాటర్లలో జస్టిన్ గ్రీవ్స్ చేసిన 32 పరుగులే అత్యధిక స్కోరు కావడం వారి బ్యాటింగ్ వైఫల్యానికి అద్దం పడుతోంది. షాయ్ హేమాస్ (26), కెప్టెన్ రోస్టన్ చేజ్ (24) కాసేపు క్రీజాలో నిలిచినా, భారత బౌలర్ల ధాటికి ఎక్కువసేపు నిలవలేకపోయారు. పేసర్లు విజృంభించిన తర్వాత స్క్వెర్లర్ల కూడా తమ వంతు పాత్ర పోషించారు. కుల్దీప్ యాదవ్ రెండు వికెట్లు పడగొట్టగా, వాషింగ్టన్ సుందర్ ఒక వికెట్ తీశాడు. మొత్తం మీద 44.1 ఓవర్లలోనే విండీస్ ఇన్నింగ్స్ ముగిసింది. తొలి రోజు ఆటలోనే ప్రత్యర్థిని తక్కువ స్కోరుకు ఆలోచి చేసి, టీమిండియా మ్యాచ్‌పై పూర్తి పట్టు సాధించింది.అనంతరం, తొలి ఇన్నింగ్స్ ప్రారంభించిన టీమిండియా 2 ఓవర్లలో వికెట్ నష్టపోకుండా



1 పరుగు చేసింది. ఓపెనర్ కేవల్ రాహుల్ (1 బ్యాటింగ్), యశస్వి జైస్వాల్ (0 బ్యాటింగ్) క్రీజాలో ఉన్నారు.

తొలి ట్రిలియన్ బిశగా కుబేర ఎలాన్‌మస్క రికార్డు!



రోజుల్లో మార్కెట్ విలువను భారీగా పెంచేందుకు టెస్లా ముమ్మర ప్రయత్నాలు చేస్తోంది. రానున్న రోజుల్లో రోబోటాక్స్, విజువల్ విస్తరణ వంటి లక్ష్యాలను పెట్టింది. ఈ పనితీరు లక్ష్యాలను ఎలాన్‌మస్క సాధిస్తే ప్రతిపాదిత ప్రోత్సాహక ప్యాకేజీ కింద ఆయనకు భారీగా షేర్ల సమకూరనున్నాయి. దాదాపు 900 బిలియన్ డాలర్లు

సమకూరనున్నట్లు అంచనా. దాంతో ఆయన సంపద విలువ ట్రిలియన్ డాలర్లు దాటిపోవచ్చని అంచనా. అయితే ప్రస్తుతం ఆయన కొన్ని సవాళ్లను ఎదుర్కొంటున్నారు. చైనాలోని బీవైడీ తదితర కంపెనీల నుంచి పోటీ కూడా పెరిగింది. జర్మనీలో కూడా అమ్మకాలు పడిపోయాయి. ఈయన దేశాల్లోను ఇదే పరిస్థితి. భారీ విస్తరణ అంచనాలను వెల్లడించింది.

చెక్కుల క్లియరెన్స్ కోసం నూతన నిబంధనలు తెలిపిన ఆర్బీఐ

బ్యాంకు కస్టమర్లకు ఇది శుభవార్త. చెక్కుల క్లియరెన్స్ కోసం ఇకపై రోజుల తరబడి వేచి చూడాల్సిన అవసరం లేదు. రిజర్వ్ బ్యాంక్ ఆఫ్ ఇండియా (ఆర్బీఐ) తీసుకొచ్చిన కొత్త నిబంధనల ప్రకారం, రేపటి (అక్టోబర్ 4) నుంచి 'అదే రోజు చెక్ క్లియరెన్స్' విధానం అమల్లోకి రానుంది. దేశంలోని ప్రముఖ ప్రైవేట్ బ్యాంకులైన హెచ్‌డిఎఫ్‌సీ, బిసీఐఐఎస్ సహా పలు బ్యాంకులు ఈ కొత్త విధానాన్ని ప్రారంభించనున్నట్లు ప్రకటించాయి.ఈ నూతన విధానం వల్ల, కస్టమర్లు తమ ఖాతాలో జమ చేసిన చెక్కులు కేవలం కొన్ని గంటల్లోనే క్లియర్ అవుతాయి. చెల్లింపుల ప్రక్రియను మరింత వేగంగా, సురక్షితంగా మార్చేందుకు ఆర్బీఐ ఈ మార్పులు తీసుకొచ్చింది. ఈ నేపథ్యంలో, చెక్కులు బొన్స్ కాకుండా ఉండేందుకు ఖాతాదారులు తమ అకౌంట్లలో సరిపడా నగదు నిల్వలు ఉంచుకోవాలని బ్యాంకులు సూచిస్తున్నాయి. అలాగే చెక్కులపై వివరాలను తప్పులు లేకుండా స్పష్టంగా నింపాలని కొరతనున్నాయి.చెక్కుల భద్రతను పెంచేందుకు 'పాజిటివ్ పే సిస్టమ్'ను తప్పనిసరిగా ఉపయోగించాలని బ్యాంకులు స్పష్టం

చేశాయి.దీని ప్రకారం, రూ.50,000 కంటే ఎక్కువ విలువైన చెక్కులను బ్యాంకులో జమ చేయడానికి కనీసం 24 గంటల ముందు ఖాతాదారులు కొన్ని కీలక వివరాలను బ్యాంకుకు అందించాలి. అకౌంట్ నంబర్, చెక్ నంబర్, తేదీ, చెక్ మొత్తం, లబ్ధిదారుడి పేరు వంటి వివరాలను బ్యాంకుకు తెలియజేయాలి. ఈ వివరాలను రీజన్‌ల రీజన్ ఆఫీసులకు కేటా ఎంపించిన ఈ-మెయిల్ ఐడీలకు పంపించాల్సి ఉంటుంది. బ్యాంకులో చెక్కును సమర్పించినప్పుడు, ముందుగా అందించిన వివరాలతో సరిపోల్చి చూస్తారు. అన్నీ సరిపోలకపోతే ఆ చెక్కును తిరస్కరిస్తారు. రూ.5 లక్షలు దాటిన చెక్కులకు పాజిటివ్ పే విధానం తప్పనిసరి అని ఆర్బీఐ ఇప్పటికే ఆదేశాలు జారీ చేసింది. ప్రస్తుతం చెక్కుల



క్లియరెన్స్ కోసం బ్యాంకులు చెక్ ట్రంకేషన్ సిస్టమ్ (నీటిఎస్)ను వాడుతున్నాయి. దీనివల్ల ఏటీఎం లేదా డ్రాప్ బాక్సుల్లో వేసిన చెక్కులు క్లియర్ కావడానికి కనీసం రెండు రోజులు పడుతోంది. కొత్త విధానంతో ఈ జాప్యం పూర్తిగా తొలగిపోనుంది.

సోలిశెట్టిపల్లి గ్రామంలో కుప్పం రెస్కొ ద్వారా 100 కే.వి ట్రాన్స్ ఫార్వర్డ్ ఏర్పాటు



శాంతిపురం, చిత్తూరు ఎక్స్‌ప్రెస్, అక్టోబర్ 03:

కుప్పం నియోజకవర్గం శాంతిపురం మండలం 64 పెద్దూరు పంచాయతీ సోలి శెట్టిపల్లి గ్రామంలో నూతనంగా రెస్కొ లైన్స్ వెంకటేశ్ ఆధ్వర్యంలో 100 కే.వి ట్రాన్స్ పార్కార్ ను గురువారం ఏర్పాటు చేసి ప్రారంభించారు. ఈ కార్యక్రమానికి ముఖ్య అతిథులుగా రెస్కొ డైరెక్టర్లు ఎన్ బసవరాజు, అనసూయ, చలపతి పాల్గొన్నారు. ఈ సందర్భంగా డైరెక్టర్లు ప్రాథమికంగా రాష్ట్రముఖ్యమంత్రి నారా చంద్రబాబు నాయుడు ఆశీస్సులతో రెస్కొ చైర్మన్ సహకారంతో కుప్పం నియోజకవర్గంలో రైతులకు రెస్కొ సహకార సంఘం ద్వారా కావలసిన అన్ని సహకారాలు కల్పిస్తామని చెప్పారు. ఈ కార్యక్రమంలో రైతులు తెలుగు దేశం పార్టీ నాయకులు బిఎన్‌ఎన్‌ఎల్ మురళి, రామప్ప, కార్యకర్తలు రెస్కొ సిబ్బంది, కేవల గ్రామస్థులు తదితరులు పాల్గొన్నారు.

రేపు వాహన మిశ్ర లబ్ధిదారులకు నగదు పంపిణీ

పీఠేరు, చిత్తూరు ఎక్స్‌ప్రెస్, అక్టోబర్ 03:



అన్నమయ్యజిల్లా పీఠేరు వ్యవసాయ మార్కెట్ కమిటీ ఆవరణలో నేడు ఉదయం 10 గంటలకు ఎమ్మెల్యే నల్లారి కిషోర్ కుమార్ రెడ్డి, వాహన మిశ్ర పథకం లబ్ధిదారులకు నగదు పంపిణీ కార్యక్రమంలో పాల్గొంటున్నారని వ్యవసాయ మార్కెట్ కమిటీ చైర్మన్‌పురం రామ్మూర్తి తెలిపారు. ఈ కార్యక్రమానికి ఏఎంసీ డైరెక్టర్లు క్లస్టర్ యూనిట్ ఇన్‌చార్జులు నల్లారి అభిమానులు పాల్గొనాలని తెలిపారు.